

સાહેબ કોણ છે ?

સાહેબ કોણ છે ?

બહાર જે દેખાય છે તે સાહેબ.
સૌની સાથે હસે ને આનંદ કરાવે તે સાહેબ
હેત કરે પ્રેમ વરસાવે તે સાહેબ
કથાવાર્તામાં જ્ઞાન પીરસે તે સાહેબ
આપણા વ્યવહારમાં રસ લઈ પૂછે તે સાહેબ
આપણા સુખના ને દુઃખના પ્રસંગે સાથે ઊભા રહે તે સાહેબ
આપણે જે આપીએ તે વખાણી સ્વીકારે તે સાહેબ
આપણે જે કંઈ સમર્પણ કરીએ તેનો મહિમા કરે તે સાહેબ
હા ! આ સાહેબ, પણ તે આપણી માયિક દૃષ્ટિએ
આપણે મૂલવ્યા તે સાહેબ...
સૌની દૃષ્ટિમાં આવ્યા... બુદ્ધિએ માપ્યા...
મોટા લાગ્યા... ભાવ થયો... તે આપણી કક્ષાથી મૂલવ્યા
તે સાહેબ...

પણ

સાહેબ તેથી વિશેષ છે.
તેઓના રોમરોમમાં શ્રીજીનો વાસ છે
તેઓને સ્વામીનો સંગાથ છે
યોગીનો વારસો ધારી રહ્યા છે
યોગીને જ રાજી કરવા કેવળ શ્વાસોચ્છ્વાસ છે
તેઓનું હલનચલન ને પ્રતિપણનું જીવન
તે કેવળ સ્વામિશ્રીજીને પ્રસન્ન કરવા માટે છે
તેઓને અને યોગીને એકરૂપતા છે
સ્વામિશ્રીજી તેઓ દ્વારા આ બ્રહ્માંડે વિચરે છે
તેઓ સૌનાં હૈયે પ્રભુ આપે છે
તેઓ પરબ્રહ્મના દાસ છે
બ્રહ્મસ્વરૂપે વર્તી સૌને બ્રહ્મદર્શન કરાવે છે.
સૌનો માયિકભાવ ટાળી બ્રહ્મભાવ કરાવવો એ જ ઉદ્ધમ છે
સૌને શ્રીજી સ્વામી શાસ્ત્રીજી મહારાજ યોગીજી મહારાજનો

મહિમા સમજાવવો તે જ અનુસંધાન છે.
આજે માનવરૂપમાં જે દૃષ્ટિમાં ભાસે છે તે સાહેબ
સાકાર બ્રહ્મનું સ્વરૂપ છે...
તેવા દિવ્ય સાહેબ આપણને મળ્યા
તેઓએ આપણને સ્વીકાર્યા ને પોતાના કર્યા
પ્રભુના થઈને જીવી જ લેવું તેવો ભાવ તેઓએ જગાડ્યો
તેઓની કૃપાથી જ આપણાં લૌકિક બંધન છૂટ્યાં છે
તેઓના સંકલ્પે જ તે બંધન છૂટી રહ્યાં છે.
તેઓના સંકલ્પે જ સ્વભાવ છૂટી રહ્યા છે
તેઓના સંકલ્પે જ દો પરહિત થઈ રહ્યાં છીએ
તેઓને યોગીબાપાએ આશીર્વાદ દીધા છે
'હે જથુભાઈ સાહેબ !

તમ દ્વારે ૬૦૦૦ એકાન્તિકો તૈયાર થશે.'

આ સંકલ્પ બાપાનો સાહેબ દ્વારા સિદ્ધ થવાનો...
તે સંકલ્પમાં આપણે આવ્યાં તેનું ગૌરવ કરવાનું છે.

હવે આપણી સાધના...

પરમ પૂજ્ય સાહેબજીને બ્રહ્મનું સ્વરૂપ માનવાની છે
બ્રહ્મ સર્વમાં સર્વકાળે વિચરે... નિયંત્રણ કરે
આપણી આસપાસ વસતા સૌ મુક્તોમાં તે
આપણા અંતર સિંહાસને પણ તે
સર્વમાં સર્વત્ર તેમનાં દર્શન કરવાનાં
જે દી સૌમાં તેઓનાં દર્શન થઈ જશે...
સર્વમાં તે મનાઈ જશે ત્યારે તેમને બ્રહ્મસ્વરૂપ માન્યા ગણાશે
તે માનવરૂપ છે પણ માનવ નથી
તે માનવ સ્વરૂપમાં સાકાર બ્રહ્મ છે
તે માનવા માટે આપણી સાધના છે.
તેમનામાં મનુષ્યભાવ નહિ
તેમની કોઈ ક્રિયામાં મનુષ્યભાવ નહિ
અનંતનાં કલ્યાણ અર્થે જ પ્રતિપણ જીવે છે.



બુદ્ધિમાં ન બેસે... શંકા થાય...
 તે નિવારવું તે આપણી સાધના છે
 અખંડ અલોભાવમાં રહેવું તે સાધના છે
 તેઓમાં શ્રીજી સ્વામી વિચરે છે તે માનવું તે સાધના છે
 તેઓની એક પણ ક્રિયા તે કરતા નથી
 તેઓનું હલનચલન પણ પરબ્રહ્મ નિયંત્રિત છે
 તે માનવું તે આપણી સાધના છે
 આંશિક નહિ... પૂર્ણપણે તેનો સ્વીકાર કરવાનો છે
 આપણા સંકલ્પો પૂરા કરે તો મનાય છે
 અંતર્યામીપણે જવાબ દે તો મનાય છે
 આપણાં ગમતાંમાં વર્તે તો મનાય છે
 તેવા જ
 આપણા સંકલ્પો તોડે તો મનાય
 આપણાં ગમતાંને રોકે તોય મનાય
 તે આપણી સાધના છે.
 તો હે મુક્તો...
 આપણે તે સિદ્ધ કરવું છે તે દઢાવ કરીએ
 સાહેબમાં શ્રીજી નીરખીએ... સ્વામી અનુભવીએ.

- તે માટે પૂ. અશ્વિનભાઈ-પૂ. રતિભાઈ-પૂ. હર્ષદભાઈ-
 પૂ. વી.એસ.-પૂ. સનંદભાઈ-પૂ. પૂનમભાઈ
 જેવા સંતોને સેવીએ
 તેઓએ સાહેબને પોતાનો આત્મા માન્યો છે
 તેઓએ પોતાના જીવનને તેમના શરણે હોમ્યું છે
 તેઓએ સાહેબને બ્રહ્મસ્વરૂપમાં અનુભવ્યા છે
 તેઓની પ્રતિક્ષણ સાહેબની ભક્તિમાં વીતે છે
 તેઓના સમાગમે - તેઓના વચનમાં વિશ્વાસ કરવાથી
 સાહેબમાં બ્રહ્મસ્વરૂપનાં દર્શન થશે
 સાહેબમાં 'સ્વ'નાં સમર્પણ થશે...

- તે માટે સંબંધવાળાની સેવા કરીએ
 ગરજ બતાવીએ... પોતાના આત્મકલ્યાણ માટે
 સંબંધે નિર્દોષ માનીને સેવા કરીએ
 તે સાચા અર્થમાં ભક્તિ હશે

સ્વ સાચવીને સેવા થાય
 સામાને જરૂર છે ને મદદ કરીએ ને સેવા કરીએ
 તે ભક્તિ હશે... પરાભક્તિ નથી જ
 પરાભક્તિ તો નિર્દોષબુદ્ધિના પ્રતાપે જ શક્ય બને
 પ્રભુસ્વરૂપોને નિર્દોષ માની તેમને રાજી કરવા જે
 કરીએ તે પરાભક્તિ હશે
 તેવી પરાભક્તિ જ આપણને સાહેબમાં સાકાર
 બ્રહ્મસ્વરૂપનાં દર્શન કરાવશે.

- તે માટે સાહેબના આદેશ પ્રમાણે
 ભજન કરતાં કરતાં ક્રિયા કરીએ... જેથી
 ક્રિયાનો પાશ લાગશે નહિ
 ક્રિયા સર્વ પરાભક્તિ બનશે
 મુક્તોમાં મહારાજ દેખાઈ જશે
 સંબંધવાળાની સેવા અલોભાવે થશે
 અંતરે બ્રહ્મનો આનંદ પ્રગટશે
 જગતના વ્યવહારનાં બંધન છૂટી જશે
 કેવળ બ્રહ્મસ્વરૂપ એવા સાહેબ સાથે બંધન પાકું થશે.

તો હવે
 સાહેબના પ્રાગટ્યનું પર્વ આવે છે
 તે પર્વની ઉજવણીની તૈયારી સ્વરૂપે
 આટલું કરી જ લેવું છે
 તે સંકલ્પ દઢ કરી આપણે મંડી પડીએ.
 પૂ. અશ્વિનભાઈ પધાર્યા છે
 તો તેઓના ચરણે પ્રાર્થના ધરજો
 સાહેબમાં ઓગળી જવાના સંકલ્પો ધરજો
 તેઓ સાહેબસ્વરૂપ છે
 આપણી કાકલૂદીભરી પ્રાર્થના સાંભળશે
 આપણે ન્યાલ થઈ જઈશું.
 તો રાજી રહેજો !

લિ. સહૃદયી

સાધુ શીખ્તાદાસના જયસ્વામિનસાયણા.

૧૪.૩.૨૦૦૨